

III

(Atti preparatorji)

IL-KUMITAT EKONOMIKU U SOĊJALI EWROPEW

449 SESSJONI PLENARJA TAL-KTR FIL-3 U T-4 TA' DIĊEMBRU 2008

Opinjoni tal-Kumitat Ekonomiku u Soċjali Ewropew dwar il-“Green Paper — infurzar effettiv tas-sentenzi fl-Unjoni Ewropea: it-trasparenza tal-assi tad-debituri”

COM(2008) 128 finali

(2009/C 175/12)

Nhar is-6 ta' Marzu 2008, il-Kummissjoni Ewropea ddecidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

il-Green Paper — infurzar effettiv tas-sentenzi fl-Unjoni Ewropea: it-trasparenza tal-assi tad-debituri.

COM(2008) 128 finali.

Is-Sezzjoni Speċjalizzata ghas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-6 ta' Novembru 2008. Ir-rapporteur kien is-Sur Pegado Liz.

Minhabba l-urġenza tal-hidma, il-Kumitat Ekonomiku u Soċjali Ewropew hatar lis-Sur Iozia bhala r-rapporteur generali matul l-449 sessjoni plenarja tiegħu li nżammet fit-3 u l-4 ta' Diċembru 2008 (seduta tat-3 ta' Diċembru 2008) u adotta din l-opinjoni b' 161 vot favur, 2 voti kontra u 7 astensjonijiet.

1. Konkluzjonijiet

1.1 Il-Green Paper dwar l-infurzar effettiv tas-sentenzi fl-Unjoni Ewropea: it-trasparenza tal-assi tad-debituri (COM(2008) 128 finali tas-6 ta' Marzu 2008) timxi fuq il-Green Paper dwar is-sekwestru ta' kontijiet bankarji (COM(2006) 618 finali) u taqa' flimkien mal-firxa wiesgħa ta' miżuri li l-Kummissjoni adottat bil-ghan li tistabbilixxi żona ġudizzjarja Ewropea sabiex issostni l-aspetti ġudizzjarji tat-tweġiq tas-suq uniku.

1.2 Fil-biċċa l-kbira, il-KESE sostna dawn l-inizjattivi, iżda fl-istess hin enfasizza l-htieġa li jkollhom ġustifikazzjoni xierqa f'termini tas-sussidjarjetà u l-proporzjonalità. L-inizjattivi għandhom jikkonformaw mal-prinċipji bażiċi tal-ligi proċedurali li hi komuni għall-Istati Membri kollha u għandhom jirrispettaw bis-shiħ id-drittijiet fundamentali taċ-ċittadini.

1.3 Kemm fl-opinjoni tiegħu dwar il-Green Paper preċedenti, dwar is-sekwestru ta' kontijiet bankarji, kif ukoll f'din l-opinjoni, il-KESE jemmen li l-inizjattivi mhumiex imfassla sew għas-sitwazzjonijiet speċifiċi li għalihom huma maħsuba. F'termini ta'

proporzjonalità, numru ta' miżuri mressqa wkoll jeċċedu bil-kbir dak li jenhtieġ u dak li ma jistax jinkiseb bil-miżuri nazzjonali eżistenti. F'xi każijiet jistgħu jwasslu wkoll għal ksur tad-drittijiet fundamentali, bħad-dritt għall-privatezza jew ta' opportunità ġusta li wiehed jiddefendi lill-niifsu.

1.4 Il-KESE jemmen li jista' u għandu jsir progress fuq dawk l-oqsma li qed jiġu eżaminati bħalissa, permezz ta' kooperazzjoni mtejbja bejn l-awtoritajiet nazzjonali, b'aktar effiċjenza u heffa fil-hidmiet tas-sistemi nazzjonali eżistenti, b'aċċess aħjar għar-registri u l-informazzjoni eżistenti, bi skambju ta' informazzjoni aktar mifrux u b'fehim reċiproku aħjar dwar kif jaħdmu s-sistemi nazzjonali u kif dawn jistgħu jsiru aktar flessibbli.

1.5 Għalhekk il-KESE jopponi bil-qawwi l-ideat a) għall-holqien ta' registru ċentrali taċ-ċittadini Ewropej, b) l-għoti ta' kull total ta' kreditu u aċċess indiskriminat għar-registri tat-taxxa jew tas-sigurtà soċjali u ċ) l-adozzjoni ta' formola ta' dikjarazzjoni komuni fil-livell Komunitarju li tinkludi l-assi kollha tad-debituri.

1.6 Il-Kumitat jikkunsidra li l-holqien ta' bazi ta' data komparattiva, maħluqa minn professjonisti kompetenti u aġġornata regolarment, tista' tgħin sabiex tinghata stampa aktar ċara tas-sistemi ta' infurzar nazzjonali u l-operat fil-prattika tagħhom.

1.7 Fl-ahhar nett il-KESE jissuggerixxi li għandha tinghata kunsiderazzjoni partikolari lil numru ta' inizjattivi alternattivi (punt 5.8) li jaqsmu flimkien l-ghan imressaq fil-Green Paper, iżda li ma jehtieġux legiżlazzjoni Komunitarja ulterjuri.

2. Sintesi tal-Green Paper

2.1 B'din il-Green Paper, il-Kummissjoni qiegħda tnedi t-tieni konsultazzjoni ⁽¹⁾ tal-partijiet interessati dwar kif jista' jitjeb l-infurzar tas-sentenzi, b'mod partikolari dwar kif jingħelbu l-problemi kkawżati mid-diffikultajiet ta' aċċess ta' informazzjoni konkreta dwar fejn jinsabu d-debituri jew l-assi tagħhom.

2.2 Il-Kummissjoni tikkunsidra l-għarfien tal-inidriżz tajjeb ta' debitur u l-aċċess għal informazzjoni preċiża dwar l-assi tiegħu, bħala l-punt tat-tluq għal proċeduri ta' infurzar aktar effettivi. Madankollu, tirrikonoxxi li filwaqt li jistgħu jiġu mqabbla s-sistemi nazzjonali ta' registri u dikjarazzjonijiet tal-assi tad-debituri, dawn ivarjaw konsiderevolment fir-rigward tal-kondizzjonijiet ta' aċċess, ta' proċeduri ta' kisba ta' informazzjoni u fil-kontenut tal-informazzjoni nnifisha u dawn jikkompromettu l-affidabbiltà u l-heffa ta' dawn is-sistemi.

2.3 Il-Kummissjoni tirrikonoxxi li l-irkuprar tad-dejn transkonfinali hu mxeġġel mid-differenzi bejn is-sistemi legali nazzjonali u b'għarfien inadegwat min-naħa tal-kredituri dwar l-istrutturi ta' informazzjoni fi Stati Membri oħrajn. Għalhekk il-Green Paper hi pass 'il quddiem lejn il-possibbiltà ta' adożzjoni fil-livell Ewropew ta' gabra ta' miżuri għat-titjib tat-trasparenza tal-assi tad-debituri u għat-tishih tad-drittijiet tal-kredituri u tal-awtoritajiet ta' infurzar nazzjonali sabiex tinkiseb informazzjoni li tiżgura l-infurzar effettiv tas-sentenzi għall-infurzar tad-djun ċivili u kummerċjali, fir-rispett tal-prinċipji tal-protezzjoni tal-privatezza tad-debituri, hekk kif stipulat fid-Direttiva 95/46/KE.

2.4 Għal dan il-ghan il-Kummissjoni ser tanalizza bir-reqqa l-miżuri li qed jiġu kkunsidrati u li għabt f'forma ta' 10 mistoqsijiet.

(1) L-ewwel kienet il-Green Paper dwar is-sekwestru tal-kontijiet bankarji [COM(2006) 618 finali]; Opinjoni tal-KESE: ĠU C 10, 15.1.2008, p. 2.

3. Sfond

3.1 Bir-raġun din l-inizjattiva tidhol flimkien mal-firxa wiesgħa ta' miżuri adottati mill-Kummissjoni, u li għalihom jisthoqqilha tifhir, bil-ħsieb ta' holqien ta' zona ġudizzjarja Ewropea sabiex issostni l-aspetti ġudizzjarji tat-tweqqif tas-suq intern ⁽²⁾. Hawnhekk l-enfasi tinsab fuq l-iffaċilitar tal-infurzar tas-sentenzi fl-Unjoni Ewropea permezz tal-miżuri li jgħinu l-identifikazzjoni tal-indirizz ta' residenza jew uffieċċju registrat tad-debitur, fejn dan jista' jinghata l-ordni ta' infurzar, kif ukoll informazzjoni preċiża dwar l-assi li għandu u li jistgħu jkopru d-dejn li fadallu jhallas u li jista' jkun lokalizzat f'kull parti ta' kull Stat Membru.

3.2 Din id-darba l-Kummissjoni hadet l-intrigu — li għalih jisthoqqilha tifhir — li titlob għar-reażjonijiet mhux biss mill-15-il Stat Membru, li kellhom iċ-ċirkostanzi tagħhom verifikati fl-istudju li fuqu giet imsejja din il-Green Paper ⁽³⁾, iżda ukoll mit-12-il Stat Membru iehor li issa huma parti mill-Unjoni Ewropea. Minkejja dan, id-data miġbura mhijiex kollha eżatta u xi drabi ngħatat ukoll interpretazzjoni hażina.

3.3 Għandu jiġi nnutat ukoll li din l-inizjattiva tidher li nkludiet ir-rakkomandazzjoni magħmula mill-KESE fl-opinjoni tiegħu dwar il-Green Paper dwar is-sekwestru tal-kontijiet bankarji, fir-rigward tal-htieġa konsiderevoli għal "(...)valutazzjoni serja tal-miżuri mmirati li jiżguraw trasparenza akbar fir-rigward tal-assi tad-debitur(...)".

3.4 Sfortunatament il-Kummissjoni ma tipprovdi l-ebda data statistika dwar l-iskala tal-problema li qed tfitteż li tindirizza. U l-anqas ma tiddefinixxi b'mod ċar in-natura tal-problema jew min eżatt jista' jibbenefika mill-miżuri li qed tmexxi 'l quddiem.

4. Kummenti ġenerali

4.1 Din il-Green Paper tkompli fuq u żżid mal-Green Paper dwar is-sekwestru tal-kontijiet bankarji [COM(2006) 618 finali], li dwarha l-KESE hareġ opinjoni nhar il-31 ta' Lulju 2007 ⁽⁴⁾, li għaliha qed issir referenza.

4.2 Kif dikjarat hawn fuq, il-kwistjoni mressqa f'din il-Green Paper inevitabilment tippreċedi s-sekwestru tal-kontijiet bankarji u tirrifletti b'mod preċiż il-htieġa li tkun disponibbli biżżejjed informazzjoni fuq l-assi tal-kredituri sabiex toffri

(2) Lista komprensiva ta' dawn il-miżuri tinstab fl-opinjoni tal-KESE — ĠU C 10, 15.1.2008, p. 2 taht l-imsemija Green Paper dwar is-sekwestru tal-kontijiet bankarji, li għaliha qed issir referenza.

(3) Għal fehim shih dwar din il-Green Paper, wiehed irid jikkunsidra mhux biss id-dokument ta' hídma tal-Kummissjoni SEC(2006) 1341 tal-24.10.2006 iżda ukoll l-istudju nru JAI/A3/2002/02, fil-verżjoni aġġornata fit-18.2.2004 mill-Prof. Dr. Burkhard Hess, Direttur ta' l-Istitut tal-Liġi Internazzjonali Komparattiva u Privata fl-Università ta' Heidelberg, it-test tal-istudju jinsab f'http://europa.eu.int.comm/justice_home/doc_cent/civil/studies/doc_civil_studies_en.htm

(4) ĠU C 10, 15.1.2008, p. 2.

lill-kredituri b'garanzija komuni effettiva, li hi principju ewlieni u definittiv tal-liġi proċedurali ċivili. Madankollu kull kunsiderazzjoni ta' din il-kwistjoni, trid teżamina l-armonizzazzjoni fil-livell Komunitarju ta' firxa shiha ta' oqsma fil-qasam tal-liġi sostantiva ċivili li inevitabilment tippreċedi din il-kwistjoni.

4.3 Ghalhekk il-KESE jirrikonoxxi l-htieġa li l-awtoritajiet responsabbli mill-infurzar f'kull Stat Membru jkollhom aċċess għal informazzjoni preċiża fuq fejn jinsab id-debitur, ibda mill-uffiċċju registrat jew l-indirizz tad-dar tiegħu, u dwar il-proprjetà, mobbli u immobbli li tiffirma parti mill-assi tiegħu, irrispettivament minn fejn tinsab.

4.4 Madanakollu, hekk kif ġara fl-opinjoni msemmija hawn fuq, il-KESE għandu riżervi serji u dubji konkreti dwar il-htieġa reali għal miżuri speċifiċi għall-armonizzazzjoni tal-leġiżlazzjoni fil-livell Komunitarju f'dan il-qasam partikolari, għalkemm jirrikonoxxi li l-kompetenza li l-Unjoni Ewropea għandha f'dan il-qasam u li teżisti bażi legali għal dawn il-miżuri.

4.5 Fil-fatt ir-rekwiżiti kollha għal informazzjoni, data u aċċess aħjar identifikati fil-Green Paper xorta mhux bilfors ifissru l-htieġa li jinholqu registri ġodda fil-livell Komunitarju jew obbligi għal debitur biex jiddikjara l-assi tiegħu. Barra minn hekk din il-miżura x'aktarx ma tilhaqx il-kriterju tal-proporzjonalità u tista' twassal għal ksar inaċċettabbli tad-drittijiet fundamentali.

4.6 Il-KESE jikkunsidra li aktar milli l-holqien ta' registri ċentrali fi Brussell, li jkopru l-popolazzjoni ġenerali, il-kummerċjanti u l-konsumaturi, il-proprjetà mobbli u immobbli jew registri fiskali u tas-sigurtà soċjali, mezz aktar effettiv ta' skambju ta' informazzjoni bejn l-awtoritajiet nazzjonali u aċċess ehfef u aktar rapidu għad-data eżistenti jipprovdi biżżejjed garanziji ta' opportunitajiet u trattament indaqs fl-identifikazzjoni tal-assi tad-debituri, tkun xi tkun in-natura jew in-nazzjonalità tal-kredituri.

4.7 Dan ma jfissirx li l-Komunità m'għandhiex tohloq inċentivi u linji gwida dwar titjib li jrid isir fil-kontenut u l-hidmiet ta' u l-aċċess għar-registri pubbliċi msemmija hawn fuq u għal bażi ta' data privati oħrajn, sakemm id-data tkun protetta b'mod adegwat b'konformità mad-direttivi Komunitarji applikabbli u b'kondizzjoni li l-informazzjoni tiġi limitata biss għall-iskop dikjarat tat-talba u sal-punt meħtieġ għall-hlas lura ta' dejn pendenti.

4.8 M'għandu jkun hemm l-ebda diskriminazzjoni bejn il-kredituri privati u pubbliċi fl-aċċess għad-data, u tal-aħhar ma għandhomx jibbenefikaw — bhala konsegwenza tal-pożizzjoni privileġġjata ta' għallhom — milli jkollhom aċċess ehfef u aktar rapidu għar-registri pubbliċi, kemm jekk dawn ikopru s-sistemi fiskali jew ta' sigurtà soċjali jew tal-assi tad-debituri.

4.9 Il-kooperazzjoni mal-pajjiżi terzi, b'mod speċifiku l-Andorra, l-Iżvizzera, il-Liechtenstein u l-pajjiżi kollha b'rabtiet mill-qrib ma' rifuġji fiskali jew mas-swieq finanzjarji fl-Ewropa, għandha wkoll tiġi żgurata.

5. Kummenti speċifiċi: it-tmien mistoqsijiet

5.1 Inizjattiva fil-livell Komunitarju?

5.1.1 L-ghaxar mistoqsijiet imqajma f'din il-Green Paper fil-verità huma tmienja, u kull waħda minnhom hi eżaminata fid-dettall.

5.1.2 Dwar jekk għandhomx jiġu adottati fil-livell Komunitarju miżuri li jtejbju t-trasparenza tal-assi tad-debituri, il-KESE jikkunsidra li, bi qbil mar-riżervi msemmija aktar 'il fuq fil-“Kummenti ġenerali”, inizjattivi fil-livell Komunitarju għandhom jiġu implimentati biss sabiex jiżguraw koordinazzjoni u kooperazzjoni aħjar bejn l-awtoritajiet nazzjonali u biex itejbu l-kontenut ta' u l-aċċess għar-registri nazzjonali, li jwasslu biex jiġu identifikati u misjuba d-debituri u l-assi meħtieġa biex jithallas dejn pendenti.

5.2 Manwal ta' sistemi ta' infurzar nazzjonali?

5.2.1 Il-KESE jemmen li kull miżura li tista' tghin biex jittejjeb l-għarfien u l-informazzjoni tal-liġijiet u prattiki nazzjonali għandha tiġi meħjuna u mhegġa. Madankollu l-Kumitat ma jemminx li l-holqien ta' “manwal” bażiku hija soluzzjoni adegwata, meta titqies il-kumplessità tal-kwistjoni. Dan il-manwal ma jistax jiġi ssemplifikat għall-użu tal-pubbliku ġenerali minhabba t-telf ta' kwalità u preċiżjoni fil-proċess.

5.2.2 Għalhekk il-KESE jissuġġerixxi li l-Kummissjoni minflok tikkunsidra l-holqien ta' bażi ta' data ta' liġi komparattiva dwar il-proċeduri tal-infurzar fis-27 Stat Membru, b'assigurazzjonijiet li l-baży ta' data tiġi aġġornata fuq baży regolari, li tkun tinkludi noti ta' spjegazzjoni u li tkun aċċessibbli permezz ta' mezzi elettronici. Din il-baży ta' data għandha tinholq minn professjonisti kompetenti u kwalifikati mill-Istati Membri rispettivi.

5.3 Informazzjoni aħjar u titjib fl-aċċess għar-registri kummerċjali?

5.3.1 Il-grad ta' armonizzazzjoni li diġà jeżisti f'dan il-qasam jidher li hu biżżejjed għall-obbjettivi dikjarati. Il-KESE ma jaħsibx li hu meħtieġ jew adegwat li jmur lil hinn minn hekk bil-holqien ta' registri kummerċjali ċentrali fil-livell Komunitarju, filwaqt li ma jeskludix l-possibbiltà ta' armonizzazzjoni tal-elementi komuni involuti.

5.3.2 Madankollu dan ma jeskludix l-adozzjoni ta' miżuri għat-titjib tal-kontenut tal-informazzjoni f'dawn ir-registri, inkluż b'mod partikolari n-negożjanti individwali, l-aġġornament ta' din l-informazzjoni u l-iffaċilitar tal-aċċess speċifikament permezz ta' miżuri elettronici.

5.3.3 L-istess għandu japplika għar-registri tal-artijiet, kif muri mill-EULIS (Servizz Ewropew ta' Informazzjoni dwar l-Artijiet), konsorzju Ewropew tar-registri tal-artijiet ⁽⁵⁾.

5.4 *Access aħjar għar-registri tal-popolazzjoni?*

5.4.1 Bl-istess argument l-anqas ma hu fattibbli regjistru ċentrali tal-popolazzjoni kollha tal-Ewropa, għaliex hu d-dmir tal-Istati Membri li jzommu registri ċivili ċentrali jew lokali tal-popolazzjonijiet tagħhom u li jfasslu kundizzjonijiet ta' access għal dawn ir-registri billi jiżguraw li ma ssehh l-ebda forma ta' diskriminazzjoni eċċessiva.

5.4.2 Madankollu, l-awtoritajiet tal-infurzar ta' kull pajjiż għandu jkollhom garanzija ta' access hafif għal dawn ir-registri sabiex jiksbu informazzjoni mehtieġa dwar l-indirizz ta' debituri partikolari, b'mod speċifiku permezz ta' mezzi elettronici.

5.5 *Access aħjar għar-registri fiskali u tas-sigurtà soċjali?*

5.5.1 Il-KESE jiċhad bil-qawwi l-idea tal-ghoti ta' access mifrux u indiskriminat għar-registri fiskali u tas-sigurtà soċjali.

5.5.2 Il-Kumitat jikkunsidra li huma l-awtoritajiet ġudizzjarji biss li għandu jkollhom access għal dan it-tip ta' informazzjoni, f'każijiet partikolari u b'garanziji li d-data personali fir-registri ser tiġi protetta b'mod adegwat.

5.5.3 F'kull każ, dan it-tip ta' access f'pajjiż differenti minn dak tal-awtorità tal-infurzar għandu dejjem jinvolti kooperazzjoni flimkien ma' awtorità ġudizzjarja fil-pajjiż fejn qed jinżamm ir-regjistru.

5.6 *Skambju ta' informazzjoni aħjar bejn l-awtoritajiet ta' infurzar?*

5.6.1 Kif diġà ddikkjara hawn fuq fil-kummenti ġenerali, il-KESE huwa tal-fehma li l-inizjattivi Komunitarji għandhom jiġu implementati sewwa sew fil-qasam ta' kooperazzjoni imtejba bejn l-awtoritajiet ta' infurzar nazzjonali dwar l-iskambju ta' informazzjoni, permezz tal-holqien ta' sistema għal skambju elettroniku dirett sabiex jiġu identifikati u lokalizzati d-debituri u biex jiġu determinati l-assi tagħhom.

5.6.2 Madankollu, hu importanti li jiġi żgurat li fl-Istati Membri fejn l-awtoritajiet tal-infurzar mhumiex entitajiet pubbliċi, l-informazzjoni miksuba tiġi segwita mill-awtoritajiet ġudizzjarji kompetenti li jimmonitoraw il-proċedimenti ta' infurzar.

⁽⁵⁾ Dan il-konsorzju hu assoċjazzjoni ta' registri tal-artijiet maħluq fl-2006 u jirrappreżenta l-ewwel pass lejn l-access għar-registri tal-artijiet fil-pajjiżi membri tal-konsorzju (l-Ingilterra, l-Irlanda, il-Litwanja, in-Norveġja, il-Galles, l-Olanda u l-Lżvezja) www.eulis.org

5.6.3 Sistemi bħal dawk stipulati fir-Regolament 1206/2001 ⁽⁶⁾ dwar il-kooperazzjoni bejn il-qrati tal-Istati Membri fit-tehd ta' evidenza fi kwistjonijiet ċivili jew kummerċjali, jew fid-Direttiva 76/308/KEE, jistgħu, bit-tbdiliet mehtieġa, jsiru mudelli tajbin biex jiġu adottati ⁽⁷⁾.

5.6.4 Hawnekk, l-użu ta' mezzi elettronici, jew anke il-holqien ta' sistema intranet li tgħaqqad l-awtoritajiet nazzjonali, għandha titqies bħala essenzjali.

5.6.5 L-informazzjoni mwassla permezz ta' dan in-netwerk ta' kooperazzjoni għandu jkun accessibbli biss għall-awtoritajiet responsabbli mill-infurzar, bħall-aġenti tal-infurzar, entitajiet li qed jitolbu l-infurzar, il-qrati u l-kuraturi tal-falliment. Barra minn hekk id-debituri għandhom f'kull każ jiġu infurmati bir-riżultati.

5.6.6 L-użu tal-IMI — is-sistema ta' Informazzjoni tas-Suq Intern — għandha titkompla bħala opportunità ta' skambju ta' informazzjoni bejn l-awtoritajiet tal-infurzar nazzjonali.

5.7 *Dikjarazzjoni Ewropea tal-assi?*

5.7.1 Il-KESE jopponi bil-qawwi l-adozzjoni fil-livell Komunitarju ta' formola ta' dikjarazzjoni komuni li tikxef l-assi kollha tad-debituri għall-ghanijiet ta' infurzar u jirrifjuta bis-shih l-idea li wiehed jista' jehel il-habs jekk ma jwettaqx dan l-obbligu.

5.7.2 L-ewwel nett, għaliex mhux l-assi kollha tad-debituri huma sekwestrabli u huma l-Istati Membri li għandhom l-obbligu li jiddefinixxu l-assi li ma jstgħux jiġu miżjuda totalment, parzjalment jew relattivament.

5.7.3 Għandu jintqal ukoll li l-obbligu għal debitur li jikxef l-assi tiegħu għandu jkun ristrett għal dawk l-assi mehtieġa għall-hlas tad-dejn u li hu f'idejn is-sistemi ġudizzjarji nazzjonali biex jiżguraw li din l-istqarrija tal-assi tad-debituri timtela tajjeb għax inkella jinharġu multi finanzjarji.

5.7.4 Barra minn hekk il-Kumitat jemmen li l-holqien ta' formola komuni fil-livell Komunitarju għad-dikjarazzjoni uniformi ta' assi teċċedi bil-qawwi l-objettivi li għandu jkollha miżura ta' dan it-tip. Il-KESE minflok jikkunsidra li hu proprju f'dan il-qasam fejn għandu jkun hemm kooperazzjoni aktar qawwija bejn l-korpi ta' infurzar. Dawn l-entitajiet għandhom jaħdmu flimkien bl-użu tal-mezzi legittimi għad-dispożizzjoni tagħhom biex jidentifikaw dawk l-assi tad-debitur mehtieġa biex jithallas dejn, speċifikament bl-ghoti ta' setgħa lill-aġenti tal-infurzar li jwettqu l-investigazzjonijiet personali tagħhom tal-assi ta' debitur.

⁽⁶⁾ Regolament tal-Kunsill 1206/2001 tat-28 ta' Mejju 2001, ĠU L 174, 27.6.2001. Kwistjoni ta' importanza partikolari f'dan il-qasam hi dik tal-komunikazzjoni bejn l-awtoritajiet rigward id-differenzi lingwistiċi, li d-dispożizzjonijiet tal-Artikolu 5 ta' dan ir-regolament urew li ma kienux kapaci jsolvu

⁽⁷⁾ Direttiva tal-Kunsill 76/308/KEE tal-15 ta' Marzu 1976 fil-ĠU L 073, 19.3.1976.

5.7.5 F'kull każ, id-debitur għandu dejjem ikollu d-dritt li jevita li juri l-assi sekwestrabli tiegħu jekk hu jkun diġà hallas d-dejn pendenti, juri li għandu biżżejjed assi li jhallas id-dejn jew jipprovdi sigurtajiet jew garanziji ekwivalenti ta' hlas, bħal garanziji bankarji jew xi sigurtà simili. Id-debitur għandu wkoll ikollu d-dritt li jopponi s-sekwestru tal-assi jekk mhux meħtieġa għall-hlas ta' dejn pendenti jew ta' somom oħra preskritti mil-liġi.

5.7.6 Element iehor li għandu jiġi rifjutat mill-ewwel, għaliex jikser il-prinċipji fundamentali tar-rispett tal-privatezza tad-debitur, hi l-pubblikazzjoni ta' kull tip ta' dikjarazzjoni tal-assi tad-debituri f'reġistru b'aċċess pubbliku (lista tad-"debituri").

5.8 *Hemm xi mezzi oħrajn biex titjieb it-trasparenza?*

5.8.1 Tressqu dawn is-suggerimenti li ġejjin bhala osservazzjoni:

a) Jista' jingħata aċċess lir-reġistru li jnizzel l-ishma u l-assi ta' debitur f'xi kumpanija

b) Jista' jingħata aċċess bil-prekawzjonijiet adegwati għar-reġistri ta' data tal-konsumaturi li jittrattaw il-kreditu tal-konsumatur jew ipoteka

c) Għandu jinholoq reġistru Ewropew uniku ⁽⁸⁾ tal-vetturi

d) Jista' jinholoq reġistru tal-proċedimenti ta' infurzar pendenti, konsultabbli onlajn minn kull Stat Membru

e) Jista' jithalla aċċess għar-reġistri ta' investimenti fl-ishma li jeċċedu limitu prestabbilit

f) Jista' jithalla l-aċċess għar-reġistri tal-artijiet li jipprovdu informazzjoni dwar il-proprjetà immobbli tas-sidien

Brussell, it-3 ta' Diċembru 2008

Il-President tal-Kumitat Ekonomiku u Soċjali Ewropew
Mario SEPI

Is-Segretarju Ġenerali tal-Kumitat Ekonomiku u Soċjali Ewropew
Martin WESTLAKE

⁽⁸⁾ Hekk kif propost fl-opinjoni fuq inizjattiva proprja tal-KESE, KESE dwar reġistru Ewropew tal-kodiċi tat-triq u tal-vetturi, li ġiet miktuba mir-rapporteur ta' din l-opinjoni (ĠU C 157, 28.6.2005, p. 34).